

STRATEGIJA NAZZJONALI
DWAR L-ADOZZJONI
GHAT-TFAL U L-FAMILJI TAGHHOM

2019 - 2022

“L-Adozzjoni hija vjagg tul il-hajja. Ghalija tfisser affarijiet differenti fi zminijiet differenti. Xi drabi hija parti minn min jien. Drabi oħra hija xi haġa li għaddejja minnha b'mod attiv.”

Kelly DiBenedetto (2017)



**MATTHEW
VELLA**

KAP EŻEKUTTIV
AWTORITÀ TA'
STANDARDS
TA' ĦARSIEN
SOĊJALI

Meta fit inqas minn sena ilu twaqqfet l-Awtorità ta' Standards ta' Ħarsien Soċjali, hassejna l-bżonn li noholqu proċess ta' konsultazzjoni mal-aġenziji akkreditati, professjonisti u persuni fil-proċess tal-adozzjoni.

Dan l-eżercizzju wera lil din l-Awtorità li kien hemm hteieġa li jsir aktar djalogu bejn il-partijiet konċernati kollha li jinholqu sett ta' regolamentazzjonijiet ċari ta' kif għandhom joperaw l-aġenziji akkreditati u l-professjonisti kif ukoll bżonn ta' pjan fit-tul ta' fejn bhala pajjiż għandna naslu fix-xhur u snin li gejjin.

Għal dan il-għan din l-Awtorità fasslet riforma li tat bidu għal paradigmi shift importanti hafna.

Din il-bidla wasslet li fis-settur tal-adozzjonijiet ma nibqgħux nitkellmu biss fuq il-proċess tal-adozzjoni iżda nagħtu attenzjoni akbar lit-tfal u l-familji tagħhom waqt u wara l-adozzjoni.

L-Awtorità ddisinjat u implimentat riforma bbażata fuq tliet pilastru. L-ewwel pilastru huwa t-twaqqif tal-pjattaforma ta' kollaborazzjoni li qiegħda sservi sabiex tiżdied aktar il-kollaborazzjoni f'dan is-settur u biex nissimplifikaw il-proċessi relatati mal-adozzjonijiet. It-tieni pilastru, li għall-ewwel darba ġew immedija Standards Soċjali Regulatorji mmirati għall-adozzjonijiet u mharsa b'avviż legali. Dawn l-iStandards jikkellmu b'mod ċar fuq l-opinjoni tat-tfal, il-privatezza u l-aħjar interess tat-tfal. Kif ukoll jaraw li dawn il-prinċipji jiġu integrati fil-hidma ta' kuljum f'dan is-settur.

Sabiex verament nilhqu l-aħjar interess tat-tfal u l-aspirazzjonijiet tal-ġenituri prospettivi u l-hidma siewja tal-professjonisti f'dan il-qasam inhasset il-hteieġa ta' vizjoni strateġika. Għaldaqstant it-tielet pilastru ta' din ir-riforma fis-settur

tal-adozzjonijiet hija l-Istrateġija Nazzjonali dwar l-Adozzjoni għat-Tfal u l-Familji Tagħhom (2019 – 2022).

Din l-Istrateġija, permezz ta' 25 miżura maqsuma fuq 3 pilastri, ser tkun qed taħdem f'oqsma bħall-adozzjonijiet lokali, is-servizzi tal-post-adoption, ir-realtà l-ġdida tat-tfittxija ta' oriġini, l-iżvilupp kontinwu tal-professjonisti li jaħdmu f'dan is-settur u l-użu tal-medja soċjali f'dan il-qasam.

Oqsma oħra li din l-Istrateġija ser tkun qed tindirizza matul it-tliet snin li ġejjin huma s-simplifikazzjoni u t-tnaqqis ta' burokrazija, proġetti ta' riċerka ġdida relatata ma' dan is-settur, is-sistemà sigura tal-IT kif ukoll it-tishih u l-espansjoni ta' relazzjonijiet ma' pajjiżi ġodda minn fejn ġenituri prospettivi jkunu jistgħu jaddottaw. L-Awtorità f'dan id-dokument qed tfassal pjan ta' kif dawn il-25 miżura ser ikunu qed jiġu implementati f'dawn it-tliet snin li ġejjin, liema *stakeholder* ser ikunu involuti kif ukoll meta u kif ser isir l-monitoraġġ u l-evalwazzjoni tal-implementazzjoni ta' din l-Istrateġija.

Din hija Strateġija li qed tagħti vizjoni ta' fejn bħala pajjiż irridu naslu f'dawn it-tliet snin li ġejjin. Fil-moħħ ta' din l-Istrateġija hemm simplifikazzjoni tal-proċessi u thares ta' ligijiet u konvenzjonijiet differenti. Filwaqt fil-qalb ta' din l-Istrateġija hemm l-aħjar interess tat-tfal u l-familji tagħhom.



**MICHAEL
FALZON**

MINISTRU
GHALL-FAMILJA,
DRITTIJJIET TAT-TFAL
U SOLIDARJETÀ
SOĊJALI

STRATEĠIJA GHALL-ADOZZJONIJIET

Is-sena 2019 se tibqa' mfakkra, fost oħrajn, għall-andament pożittiv u r-ritmu ekonomiku b'saħħtu li baqa' għaddej bihom pajjiżna. Sitwazzjoni li ffaċilitat nefqa soċjali ikbar fil-pajjiż, iżda mhux biss. Filwaqt li bħala Gvern, komplejna ngħinu lil dawk l-aktar fil-bżonn, ħarisna wkoll li nsahħu diversi strateġiji, ewlenija fosthom dik dwar l-Adozzjonijiet.

Fl-aħhar xhur, rajna impenn b'saħħtu u kuraġġuż, mill-Awtorità ta' Standards ta' Ħarsien Soċjali, li fil-fatt nediet għal konsultazzjoni pubblika, l-Istrateġija Nazzjonali dwar l-Adozzjoni għat-Tfal u l-Familji Tagħhom għat-tliet snin li ġejjin. Dan sar, fost oħrajn, sabiex jiġi żgurat li tul il-proċeduri tal-adozzjoni, it-tfal involuti jkunu qed jippartecipaw b'mod attiv u l-opinjoni tagħhom qed ikunu mismugħa.

Dan kien pass importanti hafna, għax jassigura kontinwità bejn il-proċess inizzjali tal-adozzjoni u l-hajja ġdida f'dik il-familja adottiva. Assistejna wkoll għall-ewwel konferenza Nazzjonali dwar l-Adozzjonijiet, li matulha rajna, fost oħrajn, il-partecipazzjoni attiva, ta' persuni li ġew adottati, flimkien mal-familji godda tagħhom. Stajna nifhmu aħjar x'inhuma l-isfidi u t-triq 'il quddiem f'dan il-qasam daqshekk sensitiv. Smajna u tajna każ ta' dak li ntqal, tant, li issa, l-Gvern se jressaq proposta għall-bidla fil-liġi, biex ulied adottati jiehdu cittadinanza Maltija awtomatikament.

Fl-istess waqt ta' dan it-tibdil, zidna aktar miżuri li kollha kemm huma jorbtu wkoll mal-Att dwar il-Protezzjoni tal-Minuri (Ħarsien Atternattiv), sabiex jizziedu l-adozzjonijiet tat-tfal Maltin. Irridu mmorru oltre, milli sempliċiment naqbz u r-rekord ta' adozzjonijiet ta' tfal minbarra l-pajjiż kif ksibna matul is-sena 2018. Bħala Gvern, b'sensittività u b'impenn, se nkomplu nagħtu support lil kull min għandu bżonn, filwaqt li nkomplu nsahħu proċessi oħra, fosthom dak tal-adozzjonijiet.

WERREJ

Glossarju.....	8
Il-Prinċipji li fuqhom hija bbażata l-Istrateġija Nazzjonali dwar l-Adozzjoni għat-Tfal u l-Familji Tagħhom.....	10
L-Istorja tal-Adozzjoni f'Malta.....	12
Punt ta' Prijorità 1: Il-Kisba ta' Approċċ Iffukat fuq il-Klijent	17
Adozzjonijiet Lokali.....	17
Spejjeż Finanzjarji tal-Adozzjoni.....	18
Informazzjoni, Taħriġ u Sapport għall-Ġenituri Adottivi Prospettivi	19
Servizzi ta' Wara l-Adozzjoni.....	20
Punt ta' Prijorità 2: Għajjnuna fl-Iżvilupp Professjonali tal-Aġenziji tal-Adozzjoni u l-Istaff	23
L-Iżvilupp Personali Kontinwu.....	23
Politiki u Proċeduri tal-Aġenzija	24
L-Użu tal-Midja	25

Punt ta' Prijorità 3: It-Twaqqif ta' Approċċ Integrat	27
Is-Simplifikazzjoni u t-Tnaqqis tal-Burokrazija	27
Ir-Riċerka	28
Is-Sistema tal-I.T.	29
It-Tishih u l-Espansjoni tal-Arrangamenti u Proċeduri bejn Pajjiż u Ieħor	30
Pjattaforma Kollaborattiva	31
Pjan ta' Azzjoni	34
L-Impatt fuq Punt ta' Prijorità 1: Approċċ Iffukat fuq il-Klijent	35
L-Impatt fuq Punt ta' Prijorità 2: L-Iżvilupp Professionali tal-Aġenziji tal-Adozzjoni u l-Istaff	38
L-Impatt fuq Punt ta' Prijorità 3: Approċċ Integrat Stabbilit	40
Kronoloġija tal-Pjan ta' Azzjoni.....	42
Il-Monitoraġġ u l-Evalwazzjoni tal-Istrateġija.....	46
Gheluq.....	47

GLOSSARJU

- “Adottat”** tfisser persuna jew persuni li kienu adottati qabel ma laħqu l-età ta’ tmintax.
- “Adozzjoni”** kif definit fl-Att dwar l-Amministrazzjoni tal-Adozzjoni (Kap. 495) tfisser adozzjoni lokali jew bejn pajjiż u ieħor magħmula skont id-dispożizzjonijiet tal-Kodiċi Ċivili (Kap. 16), id-dispożizzjonijiet ta’ dan l-Att (Kap. 495), u kull regolament magħmul taħthom.
- “Adozzjoni bejn pajjiż u ieħor”** kif stipulat fl-Att dwar l-Amministrazzjoni tal-Adozzjoni (Kap. 495) ifisser adozzjoni magħmula skont id-dispożizzjonijiet tal-Kodiċi Ċivili (Kap. 16) fir-rigward tal-adozzjoni, id-dispożizzjonijiet ta’ dan l-Att u l-liġi ta’ pajjiż barrani:
1. skont il-Konvenzjoni tal-Aja tal-1993 jew kwalunkwe Trattat Internazzjonali Malta hija Stat parti; jew
 2. f’Malta, fir-rigward ta’ wild li mhux abitwalment resident f’Malta, jew favur ta’ kull persuna mhux abitwalment residenti f’Malta
- “Adozzjoni lokali”** tfisser adozzjoni li tinvolvi ġenituri adottivi u wlied li fil-hin tal-adozzjoni kienu abitwalment residenti f’Malta.
- “Aġenzija tal-adozzjoni”** kif definit fl-Att dwar l-Amministrazzjoni tal-Adozzjoni (Kap. 495) tfisser organizzazzjoni li hija akkreditata mill-Awtorità Ċentrali, skont il-Konvenzjoni tal-Aja tal-1993 dwar il-Protezzjoni tal-Ulied u l-Koperazzjoni f’Adozzjonijiet bejn Pajjiż u Ieħor, sabiex twettaq adozzjonijiet lokali u/jew bejn pajjiż u ieħor.

“Awtorità ta’ Standards ta’ Harsien Soċjali”

kif stabbilita permezz tal-Att 5 tal-Att dwar l-Awtorità ta’ Standards ta’ Harsien Soċjali (Kap 582) imsejha wkoll bhala ‘L-Awtorità’ jew ‘SCSA’.

“Bord għall-Adozzjoni”

tfisser il-Bord imwaqqaf bis-saħħa tal-Artikolu 3 tal-Att dwar l-Amministrazzjoni tal-Adozzjoni (Kap. 495).

“Familja bijoloġika”

tfisser il-familja naturali tat-tfal.

“Ġenituri adottivi”

tfisser persuna jew persuni li adottat ulied.

“Ġenituri adottivi prospettivi”

tfisser persuna jew persuni li kienu approvati mill-Bord għall-Adozzjoni bhala eliġibbli u adattati sabiex jadottaw it-tfal.

“Tfittxija ta’ oriġini”

tfisser it-tfittxija mwettqa wara talba mill-persuni adottati lill-aġenzija tal-adozzjoni għall-informazzjoni dwar l-oriġini tagħhom u l-familja bijoloġika tagħhom.

IL-PRINĊIPJI LI FUQHOM HIJA BBAŻATA L-ISTRATEĠIJA NAZZJONALI DWAR L-ADOZZJONI GĦAT-TFAL U L-FAMILJI TAGĦHOM

L-Istrateġija Nazzjonali dwar l-Adozzjoni għat-Tfal u l-Familji Tagħhom hija bbażata fuq il-prinċipji li ġejjin mill-Konvenzjoni tan-Nazzjonijiet Uniti dwar id-Drittijiet tat-Tfal tal-1989 u l-Konvenzjoni tal-Aja dwar il-Protezzjoni tal-Ulied u l-Koperazzjoni dwar l-Adozzjoni bejn Pajjiż u Ieħor tal-1993.

L-AĦJAR INTERESS TAT-TFAL

Artiklu 20 u 21 tal-Konvenzjoni tan-Nazzjonijiet Uniti dwar id-Drittijiet tat-Tfal tal-1989 turi li l-adozzjoni hija waħda mill-għażliet għal kura alternattiva għat-tfal li jsibu ruħhom f'diffikultà biex jgħixu mal-familja bijoloġika. Meta jitqies li l-adozzjoni hija l-aħjar metodu biex jgħinu lit-tfal ikollhom id-dritt li jgħixu f'ambjent ta' familja u jgħinuhom fi drittijiet ohra, il-proċeduri tal-adozzjoni għandhom jimxu b'pass mgħaġġel mingħajr dewmien għalxejn.

L-OPINJONI TAT-TFAL

Artiklu 12 tal-Konvenzjoni tan-Nazzjonijiet Uniti tal-1989 dwar id-Drittijiet tat-Tfal tistipula li tfal u zghażaġh għandhom id-dritt li jesprimu l-opinjoni tagħhom dwar dak li jkun qed jaffettwahom. Għalhekk, wara li jkunu kkunsidrati l-età u l-livell ta' fehim, l-opinjoni tat-tfal u x-xewqat tagħhom għandhom jitqiesu waqt il-proċeduri tal-adozzjoni.

IL-PRIVATEZZA

It-tfal għandhom id-dritt li jkunu protetti minn abbuż fiżiku u psikoloġiku filwaqt li jkunu rispettati l-affarijiet privati tagħhom u ma jkunx hemm indhil jew b'xi mod iġieghluhom jisthu. Informazzjoni dwar it-tfal tista' tingabar u tinzamm biss kif hemm bżonn sakemm titlesta l-adozzjoni tagħhom.

IL-PERMANENZA, L-ISTABILITÀ EMOZZJONALI U L-ISSODISFAR TAL-POTENZJAL

It-tfal għandhom id-dritt li jikbru f'familja li toffrilhom stabbiltà emozzjonali u tgħinhom jiżviluppaw il-potenzjal tagħhom. Meta jkun ta' ħsara li t-tfal jibqgħu jgħixu fil-familja bijoloġika tagħhom, l-adozzjoni hija waħda mill-għażliet li tista' tiġi kkunsidrata fl-aħjar interess tagħhom.

L-UGWALJANZA, L-INDIVIDWALITÀ U D-DIVERSITÀ

It-tfal għandhom id-dritt li jgħixu mingħajr diskriminazzjoni ta' kull tip irrispettivament mir-razza, il-kultur, is-sess, età, identità tal-ġeneru, orjentazzjoni sesswali, karatteristiċi ġenetiċi, stat ta' saħħa, il-lingwa, ir-reliġjon, l-oriġini nazzjonali, etnika u soċjali, id-diżabbiltà, it-twelid u stat ieħor. Għandhom ikunu rispettati u ttrattati bħala individwi bħall-oħrajn u jkollhom adult li jieħu ħsiebhom b'ambjent liberu minn fastidju ta' bullying u diskriminazzjoni.

L-ISTORJA TAL-ADOZZJONI F'MALTA

Sa mill-aħħar tal-1950, l-adozzjonijiet lokali bdew isiru mill-Knisja. Fil-fatt, il-Knisja holqot is-Socjetà tal-Adozzjoni Kattolika Maltija biex tqajjem għarfien tal-bżonn ta' liġi ġdida, li għaddiet fl-1962, u tinholoq politika ta' adozzjoni professjonali. Dak iż-żmien l-Istat beda jikkordina x-xogħol fuq is-servizzi tal-adozzjoni. Fl-1990, iċ-Ċentru tal-Adozzjoni u l-Fostering fid-Dipartiment tal-Ħarsien tal-Familja beda jipprovdi s-servizz tal-adozzjoni. Fl-2005 Malta rratifikat il-Konvenzjoni tal-Aja fuq il-Protezzjoni tal-Ulied u l-Koperazzjoni fl-Adozzjoni bejn pajjiż u ieħor u fl-2008 beda l-Att dwar l-Amministrazzjoni tal-Adozzjoni. Bejn l-1991 u l-2001, 164 tifel u tifla minn Malta kienu adottati minn persuni Maltin.


L-adozzjoni bejn pajjiż u ieħor mhijiex fenomenu reċenti. Dan beda wara t-Tieni Gwerra Dinjija. Aktar reċenti minn hekk, fit-tmeninijiet, il-gwerra, l-inkwiet politiku, id-diżastri naturali u l-faqar wasslu biex numru kbir ta' tfal minn pajjiżi li għadhom qed jiżviluppaw ġew adottati minn pajjiżi żviluppati. Id-disgħinijiet kienu kkaratterizzati minn adozzjonijiet bejn pajjiż u ieħor mill-pajjiżi tal-Ewropa tal-Lvant, b'mod partikolari mir-Rumanija, fejn il-midja weriet tfal Rumani jgħixu ġewwa istituzzjonijiet residenzjali kbar u dan halla impatt b'diversi reazzjonijiet f'pajjiżi tal-Punent, fosthom Malta. 386 tifel u tifla mir-Rumanija kienu adottati mill-Maltin bejn l-1991 u l-2001.

Il-Konvenzjoni tal-Aja tal-1993 dwar il-Protezzjoni tal-Ulied u l-Koperazzjoni tal-Adozzjoni bejn pajjiż u ieħor kienet iddisinjata sabiex tiffacilita l-proċess tal-adozzjonijiet bejn pajjiż u ieħor, billi tistabilixxi struttura legali li timmassimizza l-potenzjal għal koperazzjoni bejn pajjiżi diversi u tnaqqas il-limitazzjonijiet li mhumiex raġonevoli biex jittiehdu tfal bejn il-fruntieri, jitnaqqas ir-riskju ta' bejgħ, il-htif u t-traffikar u biex jara li l-adozzjonijiet bejn pajjiż u ieħor qed isiru fl-aħjar interess tat-tfal li ser ikunu adottati.

Il-Konvenzjoni holqot:

- Holqien ta' informazzjoni formali u internazzjonali bejn l-Istati;
- Ipprovdiet lit-tfal post alternattiv u sigur barra mill-familja bijoloġika;
- Permezz tar-rwol ta' awtoritajiet ċentrali stabbiliet informazzjoni u assistenza ta' fiduċja bejn l-Istati Membri; u
- Gharfien ta' digriet tal-adozzjonijiet fi Stat firmatarju li hu aċċettat mill-Istati kollha.

Avvenimenti/ bidliet li seħħew fil-kuntest Malti tal-adozzjoni b'mod kronoloġiku:



IT-TLETT PUNTI TA' PRIJORITÀ TAL-ISTRATEGIJA NAZZJONALI DWAR L-ADOZZJONI GĦAT-TFAL U L-FAMILJI TAGĦHOM

PUNT TA' PRIJORITÀ 1: Il-Kisba ta' Approċċ Iffukat fuq il-Klijent

PUNT TA' PRIJORITÀ 2: Għajnuna fl-Iżvilupp Professjonali tal-Aġenziji tal-Adozzjoni u l-Istaff

PUNT TA' PRIJORITÀ 3: It-Twaqqif ta' Approċċ Integrat

PUNT TA' PRIJORITÀ 1:

IL-KISBA TA' APPROĊĊ IFFUKAT FUQ IL-KLIJENT

ADOZZJONIJIET LOKALI

L-ISFOND:

L-iStandards Soċjali Regulatorji għall-Adozzjoni tat-Tfal diġà lesti u hemm numru sostanzjali ta' indikaturi ta' kwalità biex jiggwidaw l-aġenziji biex jibdew proċeduri tal-operat sabiex ikunu ċerti li l-adozzjonijiet qed jitmexxew b'mod professjonali.

L-aġenziji tal-akkreditati huma kollha stabbiliti sew u għandhom esperjenza biex jieħdu ħsieb l-adozzjonijiet b'mod ġenerali.

Fil-passat, in-numru ta' tfal adottati lokalment kull sena kien baxx minħabba nuqqasijiet fil-liġi. Madankollu, hemm bżonn riċerka biex jidher jekk hemmx fatturi oħra, bħal pereżempju fatturi kulturali u edukattivi, li qed jinfluwenzaw dan il-fenomeno.

PROSPETTIVA:

L-Awtorità, permezz tal-Uffiċċju Legali u l-Uffiċċju tar-Regolamenti u l-iStandards, ser tirrevedi u tipproponi bidliet fl-Att Amministrattiv tal-Adozzjonijiet 2008 biex tiegħu ħsieb aktar l-adozzjonijiet lokali u s-servizzi ta' wara l-adozzjoni.

L-approvazzjoni tal-Att tal-Protezzjoni tal-Minuri (Kura Alternattiva) 2019 mill-Parlament Malti ser twassal biex tfal li huma tajbin għall-adozzjoni u ilhom fil-foster care għal perjodu twil ta' żmien u qablu mal-foster carers biex ikunu adottati. L-approvazzjoni ta' dan l-Att ser tohloq bidliet ulterjuri - bħal pereżempju bidliet fl-Att tal-Amministrazzjoni tal-Adozzjoni (2008) u l-iżvilupp ta' politiki f'dan il-qasam b'mod speċjali biex

tinholoq sistema iktar b'saħħitha u sempliċi għat-tfal li huma fostered u tfal f'kura alternattiva biex ikunu adottati mingħajr ħafna proċeduri burokratiċi li ma hemmx b'zonn.

L-Awtorità ser tistabilixxi Grupp ta' Riċerka Konsultattiv immexxi mill-Awtorità u li jinkludi l-Uffiċċju tal-Kummissarju tad-Drittijiet tat-Tfal, L-Università ta' Malta, l-MCAST, Aġenziji tal-Adozzjoni u Bord tal-Adozzjoni. Dan il-Grupp ser ikollu x-xogħol li jaġġmel riċerka bbażata fuq l-evidenza f'taqsimiet differenti tal-adozzjoni, jara l-effetti fuq it-tfal li kienu adottati, jara l-integrazzjoni tal-istess tfal fil-familja u s-soċjetà wara l-adozzjoni, u jassessja l-impatt tal-adozzjoni fuq il-familji.

L-Awtorità, permezz ta' dan il-Grupp ta' Riċerka Konsultattiv, ser tagħmel riċerka sistematika dwar l-adozzjonijiet lokali tat-tfal u dan ser jgħin sabiex jitfa' dawl fuq il-limitazzjonijiet li jista' jkun hemm – kemm kulturali, edukattivi u ta' natura oħra.

L-aġenziji tal-adozzjoni ser jippreparaw lill-ġenituri adottivi prospettivi b'mod speċifiku biex jadottaw u jieħdu ħsieb tfal lokali. Il-preparazzjoni ser tkun ibbażata fuq riċerka u evidenza

SPEJJEŻ FINANZJARJI TAL-ADOZZJONI

SFOND:

B'refużjoni tal-gvern sa massimu ta' €10,000 fuq spejjeż li jkollhom il-ġenituri adottivi, huwa possibbli li jidhru l-ispejjeż u jiġu ddeterminati l-ispejjeż medji.

L-Awtorità tista' b'mod faċli tara l-ispejjeż li l-ġenituri adottivi jiltaqgħu magħhom tul l-adozzjoni billi tikkuntattja lill-ġenituri adottivi direttament.

L-Awtorità diġà qiegħda tissottoporti lill-aġenziji adottivi għal awditjar finanzjarju għalkemm kontijiet imħallsa minn ġenituri adottivi prospettivi lokali mhumiex kontrollati.

Hemm il-possibilità li l-ispejjeż barra minn Malta jogħlew ladarba jkun magħruf li ġenituri prospettivi Maltin jistgħu jitolbu lura refużjoni sa massimu ta' €10,000.

PROSPETTIVA:

Permezz ta' konsultazzjoni ma' aġenziji u professjonisti, l-Awtorità, permezz tal-Uffiċċju tal-Awtorità Ċentrali, ser jibda proċess fejn ser jistabilixxi l-kumpens li l-aġenziji jitolbu lill-ġenituri adottivi prospettivi. Dan il-proċess ser ikun qed isegwi l-ispejjeż relatati mas-servizz ta' għajjnuna wara l-adozzjoni għall-ġenituri u t-tfal u l-ispejjeż relatati għall-aġenziji akkreditati.

L-Awtorità, permezz tal-Uffiċċju tal-Awtorità Ċentrali, ser taħdem mal-awtoritajiet ta' pajjiżi minn fejn ikunu adottati t-tfal biex tistabilizza l-kumpens li għandhom iħallsu l-ġenituri adottivi prospettivi f'dak il-pajjiż.

INFORMAZZJONI, TAHRIG U SAPPOR T GĦALL-ĠENITURI ADOTTIVI PROSPETTIVI

SFOND:

L-aġenziji tal-adozzjoni kollha ilhom stabbiliti għal numru ta' snin u għandhom l-esperjenza sabiex jipprovd u lill-ġenituri adottivi prospettivi bl-informazzjoni li jista' jkollhom bżonn biex jieħdu deċiżjonijiet. Madankollu l-aġenziji tal-adozzjoni jkollhom informazzjoni kbira fuq daw k il-pajjiżi minn fejn ikollhom kuntatti u jaħdmu biex iġibu t-tfal għall-adozzjoni. Informazzjoni fuq pajjiżi li jibagħtu t-tfal f'Malta għall-adozzjoni tista' tkun superficjali u għalhekk il-ġenituri adottivi prospettivi jistgħu ma jirċevux l-informazzjoni kollha.

Bħala taħriġ, l-aġenziji tal-adozzjoni għandhom programmi ta' taħriġ formali għall-ġenituri adottivi prospettivi. Madankollu għandu jkun hemm kurrikulu nazzjonali żviluppat minn esperti fil-qasam b'kollaborazzjoni mal-aġenziji tal-adozzjoni, hađdiema soċjali, ġenituri adottivi, tfal addotati u l-Awtorità u bbażat fuq aspetti kulturali lokali ta' trobbija filwaqt li jitqiesu wkoll l-aspetti multikulturali tal-familji adottivi (fejn jidhlu l-proċeduri tal-adozzjoni minn pajjiż għall-ieħor) u r-realtajiet tal-adozzjoni minn barra mill-pajjiż.

L-aġenziji tal-adozzjoni jgħinu lill-ġenituri adottivi prospettivi waqt il-fażi ta' taħriġ, il-fażi tal-Home Study Reports u l-fażi tal-qbil. Waqt it-taħriġ u l-fażi tal-Home Study Reports, il-ġenituri adottivi prospettivi jistgħu jkunu ggwidati biex jieħdu għajjnuna psikosoċjali.

PROSPETTIVA:

L-iStandards Soċjali Regulatorji għall-Adozzjoni tat-Tfal diġà qiegħdin jirregolaw liema tip ta' informazzjoni għandhom jagħtu l-aġenziji tal-adozzjoni lill-ġenituri adottivi prospettivi fl-istadji differenti tal-preparazzjoni.

L-iStandards jagħtu wkoll deskrizzjoni tal-kontenut tal-korsijiet ta' taħriġ u għalhekk ikun hemm bażi fuq xiex jinħadmu l-programmi ta' taħriġ immexxija mill-aġenziji tal-adozzjoni.

L-Awtorità, permezz tal-Grupp ta' Riċerka Konsultattiv, ser tagħmel ukoll riċerka bbażata fuq l-esperjenza tal-aġenziji li rnexxielhom jadottaw tfal akbar, tfal minn gruppi etniċi minuri, tfal b'dizabilità jew dawk bi bżonnijiet ta' saħħa partikolari, kif ukoll aħwa kemm lokali u anke minn barra biex jirrangaw it-taħriġ għall-ġenituri adottivi prospettivi u tiżgura li t-taħriġ huwa bbażat fuq evidenzi u rilevanti għar-realtajiet tal-lum meta t-tfal ikunu adottati.

L-Awtorità ser taħdem flimkien mal-aġenziji akreditati, professjonisti fil-qasam, ġenituri adottivi u tfal adottati biex tara l-politiki u tinkoraġġixxi diskussjoni dwar liema gruppi ta' tfal l-aħjar li jibbenefikaw mill-adozzjoni.

L-Awtorità, permezz tal-Grupp ta' Riċerka Konsultattiv, ser teżamina l-użu u l-kredibilità tal-Home Study Reports li jagħmlu l-haddiema soċjali u tiżviluppa sistemi fejn tingħata informazzjoni lil haddiema soċjali dwar ir-riżultat tar-rakkomandazzjonijiet tagħhom.

SERVIZZI TA' WARA L-ADOZZJONI

SFOND:

L-aġenziji tal-adozzjoni jridu jissodisfaw l-obbligi maħruġa mill-Awtorità Ċentrali minn fejn it-tfal kienu adottati billi jagħmlu intervisti mal-ġenituri adottivi biex jagħlqu r-rapporti ta' wara l-adozzjoni li wara jingħataw lill-Awtorità Ċentrali tal-pajjiż rispettiv. Barra minn hekk, l-aġenziji tal-adozzjoni jridu jissodisfaw l-obbligi tal-legislazzjoni lokali li jlestu r-rapporti ta' wara l-adozzjoni għat-tfal adottati lokalment għall-ewwel sentejn.

Għall-adozzjonijiet li saru qabel l-2008, informazzjoni li hija utli għal min gie adottat dwar l-origini tiegħu tingabar wara. Barra minn hekk, minhabba l-legislazzjoni ta' xi pajjiżi, informazzjoni relevanti dwar l-adozzjoni tat-tfal jista' jkun li ma ngabritx fi żmien l-adozzjoni u mhux possibbli li tingabar fil-futur. Hemm xi pajjiżi li ma għandhomx entità speċifika li jistgħu jikkuntattjawha u jikkordinaw dan it-tiftix tal-origini. Barra dan, ma hemm l-ebda qbil bilaterali li jirreferi b'mod speċifiku għal proċeduri dwar it-tiftix tal-origini f'pajjiżi minn fejn it-tfal kienu adottati fil-passat.

L-iStandards Soċjali Regulatorji għall-Adozzjoni tat-Tfal jindirizzaw il-kwalità ta' informazzjoni li għandha tingabar qabel u waqt l-adozzjoni mill-aġenziji tal-adozzjoni biex eventwalment ikunu ta' użu mit-tfal adottati meta jiġu biex ifittxu l-origini tagħhom.

L-iStandards Soċjali Regulatorji għall-Adozzjoni tat-Tfal jagħtu l-kundizzjonijiet meħtieġa lill-aġenziji tal-adozzjoni biex ikunu f'pożizzjoni li jagħtu l-għajnuna lill-ġenituri adottivi u lit-tfal tagħhom anke wara li jinħareġ digriet ta' adozzjoni. Għalhekk, il-ġenituri adottivi jkunu jafu għand min imorru għal gwida fuq it-trobbija ta' wliedhom.

PROSPETTIVA:

Hija realtà li t-tfal adottati għandhom ikunu megħjuna professjonalment meta jfittxu l-origini tagħhom. Mingħajr assistenza professjonali l-possibiltà li t-tfal adottati ma jkunux iggwidati tajjeb hija kbira. Għajnuma psiko-soċjali professjonali lit-tfal adottati, tgħinhom biex jintegraw aħjar fis-soċjetà Maltija u tgħinhom ukoll ikunu membri produttivi fis-soċjetà.

Meta l-aġenziji tal-adozzjoni jibqgħu f'kuntatt mal-pajjiżi minn fejn jingiebu t-tfal biex jissodisfaw it-talbiet tat-tfal adottati biex isibu l-origini tagħhom, ikollhom il-potenzjali li jstabilixxu relazzjonijiet ta' xogħol mal-organizzazzjonijiet u entitajiet governattivi u jibnu reputazzjoni tajba li tista' tgħin meta tintbagħat informazzjoni dwar il-ġenituri adottivi prospettivi biex jadottaw lit-tfal f'dak il-pajjiż.

L-Awtorità, permezz tal-Uffiċċju tal-Awtorità Ċentrali, ser tkabbar il-kuntatt ma' pajjiżi stabbiliti minn fejn it-tfal huma adottati biex tiżgura l-iżvilupp ta' dokumentazzjoni aħjar dwar iċ-ċirkostanzi tat-tfal li jkunu adottati.

Bhal ma ntqal qabel, bidliet fl-Att dwar l-Amministrazzjoni tal-Adozzjoni tal-2008 kif propost mill-Uffiċċju Legali tal-Awtorità u l-Uffiċċju tar-Regolamenti u l-iStandards, ser iħallu lill-familji bijoloġiċi biex jibdew proċeduri sabiex jippruvaw jistabilixxu kuntatt mat-tfal adottivi. Ir-reviżjoni u l-implimentazzjoni tal-iStandards Soċjali Regulatorji għall-Adozzjoni tat-Tfal ser tagħmilha possibbli li tinzamm informazzjoni tajba għat-tfal li jkunu adottati lokalment.

L-Uffiċċju tar-Regolamenti u l-iStandards fl-Awtorità ser jirrevedi b'mod regolari l-Linji Gwida tal-iStandards Soċjali Regulatorji għall-Adozzjoni tat-Tfal. Dan ser jiżgura li l-Awtorità Ċentrali u l-politiki u l-proċeduri tal-aġenziji tal-adozzjoni huma ssettjati biex jimmassimizzaw l-benefiċċji tas-servizzi ta' wara l-adozzjoni għall-ġenituri adottivi u t-tfal li jkunu adottati.

PUNT TA' PRIJORITÀ 2: GĦAJNUNA FL-IŻVILUPP PROFESSJONALI TAL-AĠENZIJI TAL-ADOZZJONI U L-ISTAFF

L-IŻVILUPP PROFESSJONALI KONTINWU

SFOND:

Il-Home Study Reports huma bbażati fuq żjarat fid-djar u intervisti mill-ħaddiema soċjali tal-aġenzija mal-ġenituri adottivi prospettivi. Sal-lum, l-aġenziji jharrġu l-istaff tagħhom bir-riżorsi li għandhom. Dan iwassal biex il-livell u l-kontenut tat-taħriġ ivarja minn aġenzija għal oħra. L-istess, l-iżvilupp professjonali tal-istaff jista' jkun limitat mir-riżorsi tal-aġenziji u l-abiltà li jagħtu taħriġ lill-istaff tagħhom.

It-twettiq tal-Att Amministrattiv tal-Adozzjoni (2008) u l-akkreditazzjoni tal-aġenziji fl-2012 wasslu għat-tkabbir tal-valur tas-servizzi ta' qabel l-adozzjoni. Madankollu, is-servizzi ta' wara l-adozzjoni baqgħu ma ġewx żviluppati daqstant u jiffukaw biss fuq ir-rapporti ta' wara l-adozzjoni.

PROSPETTIVA:

L-aġenziji tal-adozzjoni, bl-għajnuna tal-Awtorità, ser ikomplu jiżviluppaw taħriġ professjonali għall-ħaddiema soċjali li jaħdmu magħhom, b'mod partikolari, fejn għandu x'jaqsam l-iżvilupp tat-tfal, il-ġibda tat-tfal, u l-impatt u t-trattament ħażin u n-negliġenza fuq it-tfal kif ukoll l-impatt tad-dewmien għall-kisba ta' permanenza fuq it-tfal. L-aġenziji ser jiżviluppaw ukoll l-għarfien u l-ħiliet li għandhom bżonn il-ħaddiema soċjali biex jagħmlu Home Study Reports tajbin u ta' kwalità.

L-aġenziji tal-adozzjoni, bl-għajnuna tal-Awtorità ser jiżviluppaw taħriġ professjonali għas-social workers u professjonisti oħra li jhaddmu magħhom sabiex ikollhom l-għarfien u l-ħiliet biex jaħdmu fuq argumenti

li joħorġu t-tfal dwar etniċità, kultura u lingwa u jiehdu għarfien aktar dwar dawn il-punti u r-relazzjoni tagħhom mal-esperjenzi li għaddew minnhom it-tfal u l-iżvilupp futur tagħhom.

L-Awtorità, permezz tal-Uffiċċju tal-Ispettorat, ser tiżgura li l-aġenziji għandhom servizzi ta' għajnuna għad-diffikultajiet emozzjonali u ta' mġiba tat-tfal adottati ladarba huma, aktar minn tfal oħra, jista' jkollhom diffikultajiet kliniċi f'diversi fażijiet f'ħajjithom.

POLITIKI U PROĊEDURI TAL-AĠENZIJA

SFOND:

L-aġenziji tal-adozzjoni kollha għandhom politiki u proċeduri miktubin dwar taħriġ, proċeduri ta' assessjar u qbil tal-ġenituri adottivi prospettivi mat-tfal f'każ ta' adozzjonijiet lokali kif meħtieġ mill-Att Amministrattiv tal-Adozzjoni (2008). L-iStandards Soċjali Regulatorji għall-Adozzjoni tat-Tfal jindikaw ukoll partijiet oħra fejn l-aġenziji tal-adozzjoni għandu jkollhom politiki u proċeduri f'pothom.

Barra minn hekk, l-iStandards Soċjali Regulatorji għall-Adozzjoni tat-Tfal juru numru ta' indikaturi ta' prestazzjoni għal kull Standard. F'ħafna każijiet, biex ihaddmu dawn l-indikaturi, l-aġenziji tal-adozzjoni għandu jkollhom proċeduri miktubin sabiex jiggwidaw lill-istaff.

PROSPETTIVA:

L-Uffiċċju tar-Regolamenti u l-iStandards u l-Uffiċċju tal-Awtorità Ċentrali ser jaħdmu mal-aġenziji tal-adozzjoni sabiex jiżviluppaw struttura għal politiki u proċeduri tal-aġenzija filwaqt li jivverifikaw kemm huma effettivi.

L-Awtorità, permezz tal-Uffiċċju tal-Ispettorat, ser tiżgura li l-aġenziji jimplimentaw il-politiki u l-proċeduri li qabel xejn jiehdu ħsieb l-aħjar interessi tat-tfal li qegħdin fis-servizzi adottivi u li dawn jilqgħu u anke jeċedu l-kundizzjonijiet meħtieġa biex jissettjaw il-Linji Gwida għall-iStandards Soċjali Regulatorji għall-Adozzjoni tat-Tfal. B'dan il-mod, it-tfal adottati, il-ġenituri adottivi u l-familji bijoloġiċi jingħataw servizzi tal-ogħla kwalità.

L-UŻU TAL-MIDJA

SFOND:

Hemm żewġ aspetti tal-użu tal-midja – speċjalment il-midja soċjali, li teffettwa diversi aspetti tal-proċess tal-adozzjoni. L-użu etiku tal-midja soċjali mill-aġenziji tal-adozzjoni huwa inkoraġġat għaliex huwa sors ta' informazzjoni għall-ġenituri adottivi prospettivi u għat-tfal adottati. Madankollu, sal-lum, ma hemm l-ebda Linji Gwida li għandhom isegwu l-aġenziji tal-adozzjoni f'termini ta' komunikazzjoni elettronika.

Ġenituri adottivi prospettivi jistgħu jkunu qed ifittxu informazzjoni dwar l-adozzjonijiet b'mod ġenerali jew aktar partikolari fuq l-adozzjoni tagħhom. Dan iħallihom vulnerabbli u jistgħu jkunu infurmati hażin għaliex mhumiex ikunu ggwidati minn professjonisti minn aġenzija tal-adozzjoni. Dan jista' jwassalhom għal prattici li ma jkunux legali jew li ma jimxux fuq konvenzjonijiet internazzjonali dwar id-drittijiet tat-tfal.

Tfal adottati jistgħu wkoll jużaw il-midja soċjali biex ikunu jafu aktar dwar l-adozzjoni tagħhom u jippruvaw jikkuntattjaw lill-familji bijoloġiċi tagħhom b'mod faċli. Madankollu, għal darb'ohra dawn ikunu vulnerabbli, speċjalment jekk il-ġenituri adottivi tagħhom ma jkunux jafu li qegħdin ifittxu l-origini tagħhom u mhumiex ikunu megħjuna minn professjonisti.

PROSPETTIVA:

L-Uffiċċju tar-Regolamenti u l-iStandards u l-Uffiċċju tal-Awtorità Ċentrali ser jiżviluppaw Linji Gwida għall-aġenziji tal-adozzjoni li jinkoraġġuhom biex jagħmlu kuntatt ma' ġenituri adottivi u ġenituri adottivi prospettivi permezz tal-midja soċjali. Dan jgħin jistabilixxu kuntatt personali u jiżviluppaw fiduċja u komunikazzjoni bejn l-istaff tal-aġenzija u l-ġenituri. Fl-istess hin, ġenituri adottivi u ġenituri adottivi prospettivi jridu jkunu konxji li għal ċertu servizzi jew pariri hemm bżonn ta' laqgħat wiċċ imb wiċċ flimkien mal-istaff tal-aġenzija. L-aġenziji għandhom ukoll jirrakkomandaw sorsi oħra ta' informazzjoni għal dawn il-persuni.

Huwa importanti wkoll li ġenituri adottivi u tfal adottati jkunu konxji li l-aktar sors sigur ta' informazzjoni dwar it-tiftix tal-origini tat-tfal huwa permezz tal-aġenziji. L-aġenziji għandhom ikunu f'pożizzjoni li jgħinu lit-tfal adottati u jiggwidawhom fl-użu tal-midja soċjali.

PUNT TA' PRIJORITÀ 3: IT-TWAQQIF TA' APPROĊĊ INTEGRAT

IS-SIMPLIFIKAZZJONI U T-TNAQQIS TAL-BUROKRAZIJA

SFOND:

L-approvazzjoni tal-Att Amministrattiv tal-Adozzjoni (2008) serva biex jistabilixxi l-Awtorità Ċentrali u l-aġenziji tal-adozzjoni li, min-naħa tagħhom, ikollhom qafas legali għas-servizzi tal-adozzjoni biex ikunu aktar professjonali u responsabbli. Il-ġenituri adottivi prospettivi huma eżaminati bir-reqqa u ppreparati mill-aġenziji tal-adozzjoni biex ikunu ġenituri adottivi. Il-Bord tal-Adozzjonijiet jara b'mod indipendenti d-dokumentazzjoni tal-ġenituri adottivi prospettivi qabel ma jiddeċiedi jekk għandhomx ikunu kkunsidrati bħala ġenituri adottivi jew le. Skont jekk il-ġenituri adottivi humiex ser jadottaw tfal lokalment jew minn barra, il-Qrati jew l-Awtorità Ċentrali tapprova d-deċiżjonijiet tal-Bord. Hemm ukoll entitajiet oħra tal-gvern – bħall- Ministeru tal-Affarjiet Barranin, il-Ministeru tal-Ġustizzja, Kultura u Kunsilli Lokali u l-Ministeru tas-Saħħa li għandhom rwoli pertinenti fil-proċess tal-adozzjoni. Il-bżonn ta' revizjonijiet u bilanċ u l-bżonn ta' trasparenza fil-proċeduri li jinvolvu t-tfal, iwasslu għal element ta' burokrazija u proċeduri li jiehdu l-hin. Madankollu, wieħed għandu jżomm f'moħħu li huwa fl-aħjar interess tat-tfal li l-proċeduri tal-adozzjoni ma jdumux, biex it-tfal jibdeu jgħixu hajja stabbli f'familja li thobbhom, f'qasir żmien.

PROSPETTIVA:

Il-Grupp ta' Ricerka Konsultattiv ser jibda studju tal-fażijiet kollha tal-proċess tal-adozzjoni li jsir lokalment biex jistabilixxi ż-żmien medju li l-ġenituri adottivi prospettivi għandhom bżonn biex ilestu dawn il-fażijiet sabiex jipprezenta r-rakkomandazzjonijiet kif dawn iż-żminijiet jistgħu jitqassru mingħajr ma tintmiss l-integrità tal-proċeduri tal-adozzjoni.

Ladarba ż-żmien tal-proċeduri ta' kull pass tal-adozzjoni jkun maqbul mill-partijiet involuti, l-Awtorità permezz tal-Uffiċċju tal-Ispettor, ser tmexxi assessjar tal-hidma biex thalli entitajiet differenti jiehdu hsieb ix-xogħol tagħhom u, fejn jaqbel, iqabbluh ma' dak ta' oħrajn.

IR-RIĊERKA

SFOND:

L-adozzjoni nbidlet hafna fl-aħhar 30 sena. L-iskop ewlieni huwa li tipprovdi sigurtà u relazzjonijiet familjari permanenti għat-tfal li jkollhom bżonn.

Bil-hsieb ta' dan huwa importanti hafna li jittiehdu inizjattivi kemm preventivi u anke proattivi sabiex ikunu identifikati temi u messaġġi li jistgħu jidhru fil-futur qrib. Għalhekk, huwa importanti hafna li l-Awtorità tkompli tiehu hsieb u tevalwa l-implimentazzjoni ta' leġislazzjoni, standards u regolamenti varji fil-qasam tal-adozzjonijiet.

Dan iwassal għall-pjanijiet tal-Istrateġija Nazzjonali biex tippromwovi użu ikbar ta' miżuri kreattivi u innovattivi, biex ittejjeb is-servizz tal-adozzjoni, u tpoġġi lit-tfal fiċ-ċentru tal-proċess tal-adozzjoni.

PROSPETTIVA:

Il-Grupp ta' Riċerka Konsultattiv ser jiffoka wkoll fuq aspetti ta' politiki u Prattika li ma kinux riċerkati biżżejjed qabel u jara l-isfidi ewlenija għall-adozzjoni fis-seklu 21. Dan il-grupp ser janalizza partijiet li jqabblu l-politiki tal-aġenziji tal-adozzjoni mat-taħriġ tal-ġenituri adottivi prospettivi. Ser jiddeskrivi u jikklassifika kif l-aġenziji jittrattaw u jqabblu l-effettività relattiva tagħhom, ir-riżultati u l-ispejjeż. Barra minn hekk, studju bħal dan jista' jidentifika l-indikaturi ta' mudelli tajbin ta' taħriġ u jissuġġerixxi metodi kif dawn jistgħu jiġu mtejbja.

Dan il-Grupp jista' wkoll iqabbel, jevalwa u jara kemm jiswew servizzi li jgħinu lill-ġenituri bijoloġiċi u l-familji tat-tfal li huma adottati, u jgħin wara l-adozzjoni f'każ fejn isir it-tiftix tal-orijini. L-istudju ser jara r-rabtiet li huma possibli bejn ir-riżultati ta' min juża s-servizz, l-għoti tas-servizz u l-ispejjeż tas-servizz.

Tema oħra li tista' tiġi studjata mill-Grupp ta' Riċerka Konsultattiv hija t-tkabbir tal-valur tat-trobbija adottiva. Studju bħal dan jista' jara programmi ta' trobbija differenti bħal programmi ta' trobbija konjittiva u komportamentali jew programm edukattiv dwar it-trobbija ta' tfal bi bżonnijiet speċjali, biex jiġi determinat liema huwa l-aktar programm effettiv meta miżjud mas-servizz Standard.

Ladarba huwa magħruf li rapporti b'deskrizzjonijiet qosra ma tantx jaslu għand daww kollha li għandhom interess għal dawn il-messaġġi, il-Grupp ta' Riċerka Konsultattiv jista' jiżviluppa strateġija usa' ta' tqassim u implimentazzjoni. Materjal, li jinkludi sommarji tar-rapporti tar-riċerka, intervisti ma' min juża s-servizzi, min joffri s-servizz u riċerkaturi, u materjal ieħor jista' jkun ippubblikat fuq is-sit tal-Awtorità.

IS-SISTEMA TAL-I.T.

SFOND:

Bhalissa, is-sistema tal-I.T. użata mill-entitajiet kollha involuti hija 'awtonoma' u mhux bilfors magħquda. L-informazzjoni miġbura fuq uħud mis-sistemi tal-I.T. tista' tkun retrospettiva u għalhekk ma tagħtix stampa tal-mument tal-proċess li jkun għaddej. Dan ifisser ukoll li jista' jkun hemm xogħol doppju bejn l-entitajiet.

PROSPETTIVA:

Sistema tal-I.T. tipprovdi approċċ ġdid u aktar konsistenti biex tiġi aċċessata l-informazzjoni miżmuma fir-rekords tal-aġenziji tal-adozzjoni u dwar il-ġenituri adottivi prospettivi, min ġie adottat u l-proċess kollu tal-adozzjoni. Barra milli fl-istess hin tiżgura li t-tqassim ta' informazzjoni sensittiva dwar nies adottati u l-familji bijoloġiċi tagħhom tkun protetta u li t-tqassim tagħha huwa sugġett għal sigurtà.

Barra minn hekk, l-Awtorità Ċentrali ser tkun taf eżatt f'liema stadju eżatt qegħdin il-ġenituri adottivi prospettivi kollha sabiex tagħmel monitoraġġ u tevalwa ż-żminijiet stabbiliti.

Sistema bħal din ser tiffaċilita l-ġbir tal-informazzjoni, analiżi u identifikar ta' temi u problemi li jistgħu jinqalgħu. Għalhekk, din is-sistema ser tgħin lill-Awtorità biex tindirizza dawn il-problemi u tmexxi riformi neċessarji.

IT-TISHIĦ U L-ESPANSJONI TAL-ARRANĠAMENTI U PROCEDURI BEJN PAJJIŻ U IEHOR

SFOND:

Sal-lum, Malta għandha erba' arranġamenti bilaterali dwar l-adozzjoni tat-tfal ma' pajjiżi oħra – uħud minnhom huma firmatarji tal-Konvenzjoni tal-Aja filwaqt li oħrajn mhumiex. Waħda mir-raġunijiet ewlenin għal dawn l-arranġamenti hija biex ikun żgurat li l-aħjar interessi tat-tfal huma miżmuma u li t-tfal huma adottati permezz ta' mezzi legali li juru trasparenza fil-proċeduri tal-adozzjoni u għalhekk inaqqsu ċ-ċans li t-tfal jiġu adottati għal raġunijiet ħżiena (bħal dħul finanzjarju) aktar milli għall-aħjar interess tat-tfal. Wieħed mill-prinċipji għal dawn l-arranġamenti huwa l-prinċipju ta' sussidjarjetà – fejn il-pajjiż li jibgħat lit-tfal ma jkollux aktar soluzzjonijiet domestiċi qabel ma t-tfal ikunu jistgħu jiġu kkunsidrati għall-adozzjoni bejn pajjiż u ieħor.

Qabel ma bdiet l-Awtorità, meta jstabilixxi arranġament bilaterali ma' pajjiż ieħor dwar adozzjonijiet bejn pajjiż u ieħor, il-predeċessor tal-Awtorità kien imexxi eżercizzju ta' diligenza fuq l-istituzzjonijiet tal-pajjiż u l-integrità tagħhom fl-ipproċessar tad-domandi tal-adozzjoni bejn pajjiż u ieħor.

Il-predeċessor tal-Awtorità kien ukoll jikkordina mal-Ministeri, b'mod partikolari, il-Ministeru tas-Saħħa, il-Ministeru tal-Affarjiet Barranin, il-Ministeru tal-Ġustizzja, Kultura u Kunsilli Lokali, u entitajiet oħra governattivi, kemm fl-iżvilupp ta' arranġamenti bilaterali kif ukoll fi proċeduri li jkunu għadhom għaddejjin waqt id-diversi fażijiet tal-adozzjoni tat-tfal minn wieħed minn dawn il-pajjiżi barranin.

PROSPETTIVA:

L-Awtorità ser taħdem ma' awtoritajiet ċentrali jew awtoritajiet kompetenti tal-pajjiżi li Malta għandha arranġamenti bilaterali għall-adozzjoni tat-tfal, biex tkabbar il-kollaborazzjoni bejn l-entitajiet konċernati sabiex tiffacilita l-adozzjoni tat-tfal mill-pajjiżi rispettivi.

L-Awtorità ser thaddem entita indipendenti li għandha esperjenza biex tagħmel riċerka tajba sabiex tassessja u tirraporta s-sitwazzjoni tal-proċessi u l-proċeduri ta' pajjiżi oħra li magħhom, sal-lum, Malta ma

għandha l-ebda ftehim bilaterali u minn fejn ġenituri adottivi prospettivi jistgħu jikkunsidraw li japplikaw biex jadottaw lit-tfal.

L-Awtorità, permezz tal-Uffiċċju tal-Awtorità Ċentrali, ser twaqqaf Grupp għas-Simplifikar għall-Proċess tal-Adozzjoni magħmul minn rappreżentanti minn Ministeri differenti u entitajiet governattivi sabiex jassessjaw il-proċessi tal-adozzjoni u jirrikmandaw bidliet biex jeliminaw dewmien bla bżonn u jnaqqsu l-burokrazija fl-ipproċessar tal-applikazzjonijiet minn persuni li jixtiequ jadottaw tfal lokali jew tfal li joqogħdu barra minn Malta.

PJATTAFORMA KOLLABORATTIVA

SFOND:

Waħda mill-ewwel azzjonijiet tal-Awtorità kienet il-ħolqien ta' Pjattaforma Kollaborattiva magħmula minn rappreżentanti tal-Awtorità u l-aġenziji tal-adozzjoni kollha sabiex jiltaqgħu tal-inqas darba kull tliet xhur biex jiddiskutu dwar dawk l-affarijiet li qed jaffettwaw is-servizzi tal-adozzjoni u jiżguraw li dawn is-servizzi jissahħu.

PROSPETTIVA:

Il-Pjattaforma Kollaborattiva ser tipprovi informazzjoni kruċjali għall-Awtorità f'dak li għandu x'jaqsam mal-implimentazzjoni tal-iStandards Soċjali Regulatorji għall-Adozzjoni tat-Tfal, is-simplifikar u t-tnaqqis tal-burokrazija, kif ukoll l-iżvilupp professjonali tal-istaff li jaħdmu mat-tfal adottati u l-familji tagħhom.

L-IMPATT TAL-PJAN TA' AZZJONI FUQ IT-TLETT PUNTI TA' PRIJORITÀ


L-IMPATT FUQ PUNT TA' PRIJORITÀ 1: Approċċ Iffukat fuq il-Klijent

IMPATT FUQ PUNT TA' PRIJORITÀ 2: L-Iżvilupp Professionali tal-Aġenziji tal-Adozzjoni u l-Staff

L-IMPATT FUQ PUNT TA' PRIJORITÀ 3: Approċċ Integrat Stabbilit

PJAN TA' AZZJONI

L-Istrateġija Nazzjonali twila tliet snin hija kkunsidrata li ser tinvolvi diversi partijiet ikkonċernati u entitajiet li l-Awtorità ser ikollha l-kordinazzjoni tagħhom. It-tliet punti ta' prijorità – (1) Il-kisba ta' approċċ iffukat fuq il-klijent; (2) L-għajnuna għall-iżvilupp professjonali tal-aġenziji tal-adozzjoni u l-istaff; u (3) It-twaqqif ta' approċċ integrat li għandu bżonn ta' 25 punt ta' informazzjoni mqassma fi gruppi ta' 9 temi li għandhom jintemmu fiż-żmien stipulat kif indikat fit-Tabella tal-Kronoloġija tal-Pjan ta' Azzjoni. Id-dritt tal-pussess tal-akkwist ta' kull informazzjoni huwa indikat ukoll.



L-IMPATT FUQ PUNT TA' PRIJORITÀ 1: APPROĊĊ IFFUKAT FUQ IL-KLIJENT

RENDIMENTI:

- 1.1 L-Uffiċċju Legali u l-Uffiċċju tar-Regolamenti u l-iStandards jirrevedu u jipproponu tibdiliet għall-Att Amministrattiv tal-Adozzjoni (2008);
- 1.2 L-Uffiċċju tar-Regolamenti u l-iStandards jiżviluppa politiki bbażati fuq l-approvazzjoni tal-liġi tal-Protezzjoni tal-Minuri (Kura Alternattiva) Att 2019;
- 1.3 It-twaqqif ta' Grupp ta' Riċerka Konsultattiv;
- 1.4 Il-Grupp ta' Riċerka Konsultattiv imexxi riċerka dwar l-adozzjoni lokali tat-tfal;
- 1.5 L-aġenziji tal-adozzjoni jippreparaw lill-ġenituri adottivi prospettivi b'mod speċifiku biex jadottaw tfal lokali;
- 1.6 Il-Pjattaforma Kollaborattiva tikkonsulta mal-aġenziji biex tistabilixxi l-ħlas tas-servizzi tal-adozzjoni;
- 1.7 L-Uffiċċju tal-Awtorità Ċentrali jibda djalogu mal-awtoritajiet ċentrali tal-pajjiżi li jibagħtu lit-tfal biex jiddetermina l-ispejjeż tal-adozzjonijiet minn barra minn Malta;
- 1.8 L-aġenziji tal-adozzjoni jirrangaw il-korsijiet ta' taħriġ għall-ġenituri adottivi prospettivi;
- 1.9 Il-Grupp ta' Riċerka Konsultattiv jagħmel riċerka dwar l-adozzjoni ta' gruppi speċifiċi ta' tfal;
- 1.10 Il-Grupp ta' Riċerka Konsultattiv jagħmel riċerka dwar il-Home Study Reports;
- 1.11 L-Uffiċċju tal-Awtorità Ċentrali jibda djalogu ma' pajjiżi stabbiliti biex ikabbar il-ġbir ta' informazzjoni tat-tfal adottati;
- 1.12 L-Uffiċċju Legali u l-Uffiċċju tar-Regolamenti u l-iStandards jipproponu bidliet fl-Att tal-Amministrazzjoni tal-Adozzjoni (2008) f'relazżjoni mar-riċerka tal-origini;
- 1.13 L-Uffiċċju tar-Regolamenti u l-iStandards jirrevedi l-Linji Gwida għall-iStandards Soċjali Regulatorji għall-Adozzjoni tat-Tfal.

RISKJI U MITIGAZZJONI:

- Nuqqas ta' impenn u kisba mill-partijiet interessati.
- L-approvazzjoni politika u parlamentari hija necessarja għal bidliet ta' politiki u lesġislattivi.
- Hemm bżonn ta' fondi allokati fil-baġit tal-Awtorità għar-riċerka u l-komponenti tat-taħriġ.
- Hemm bżonn ta' riżorsi umani żejda li jkunu assenjati mal-Awtorità għall-Uffiċċju tar-Regolamenti u l-iStandards, l-Uffiċċju tal-Awtorità Ċentrali, l-Uffiċċju tal-Ispettorat u l-Uffiċċju ta' Assigurazzjoni tal-Kwalità.
- Il-partijiet interessati ser ikunu involuti b'mod dirett fil-fażijiet tal-bidu biex ikollhom il-kisba tal-informazzjoni meħtieġa biex jakkwistaw ir-riżultati ta' dawn il-punti ta' prijorità.
- Il-proċess ta' konsultazzjoni u d-djaloġu miftuħ ser jinżammu f'livell politiku u parlamentari.
- Projezzjonijiet finanzjarji u monitoraġġ tal-ispejjeż isaħħu t-talba bikrija mill-Awtorità permezz tal-Ministeru tal-Familja, id-Drittijiet tal-Tfal u Solidarjetà Soċjali għal fondi żejda meħtieġa għall-implimentazzjoni tal-Istrateġija Nazzjonali.
- L-Awtorità tqassam ir-riżorsi umani meħtieġa mid-diversi uffiċċji skont il-pjanijiet tar-Riżorsi Umani għas-snin futuri.

RIŻULTATI:

- 1.1 L-Att Amministrattiv tal-Adozzjoni jipprovdi aktar dettalji għall-adozzjonijiet lokali u s-servizzi ta' wara l-adozzjoni;
- 1.2 Hemm triq li hija aktar sempliċi u b'saħħitha għat-tfal li huma fostered u għat-tfal li qegħdin f'kura alternattiva sabiex ikunu adottati mingħajr proċeduri burokratiċi;
- 1.3/1.4 Problemi li jistgħu jinqalgħu fl-adozzjoni ta' tfal adottati lokalment huma spjegati u indirizzati;
- 1.5 Il-preparazzjoni tal-ġenituri adottivi prospettivi għall-adozzjoni ta' tfal lokali hija bbażata fuq riċerka minn evidenza;
- 1.6 Jithallsu biss l-ispejjeż u hlasijiet, inklużi tariffi raġonevoli ta' nies professjonali involuti fl-adozzjoni;

- 1.7 Il-ġenituri adottivi prospettivi huma infurmati aħjar tal-ispejjeż u huma kapaċi jidentifikaw prattiċi finanzjarji li mhumiex raġonevoli;
- 1.8/1.9 It-taħriġ li jirċievu l-ġenituri adottivi prospettivi huwa bbażat fuq l-evidenza u relevanti għar-realtajiet kurrenti meta jadottaw lit-tfal;
- 1.10 Il-ħaddiema soċjali jirċievu informazzjoni u rakkomandazzjonijiet fuq titjib tal-Home Study Reports;
- 1.11 Hemm dokumentazzjoni aħjar fuq it-tfal adottati biex tgħin meta jkun hemm talbiet ta' tiftix fuq l-origini;
- 1.12 Il-familji bijoloġiċi għandhom il-possibiltà li jistabilixxu kuntatt mat-tfal li jkunu adottati;
- 1.13 Il-politiki u l-proċeduri tal-aġenziji tal-adozzjoni jimmassimizzaw il-benefiċċji tas-servizzi ta' wara l-adozzjoni.

IMPATT FUQ PUNT TA' PRIJORITÀ 2: L-IŻVILUPP PROFESSJONALI TAL-AĠENZIJI TAL-ADOZZJONI U L-ISTAFF

RENDIMENTI:

- 2.1 L-aġenziji tal-adozzjoni jharrġu lill-istaff fl-iżvilupp tat-tfal, il-ġibda tat-tfal, it-trattament hażin u ċ-ċaħda tat-tfal u l-effetti fid-dewmien biex jiksbu l-permanenza;
- 2.2 L-aġenziji tal-adozzjoni jharrġu lill-istaff fuq argumenti importanti li jistgħu jinqalghu minhabba l-etnicità, il-kultura u l-lingwa tat-tfal;
- 2.3 L-Awtorità tiżviluppa strutturi li jassistu lill-aġenziji sabiex jiżviluppaw politiki u proceduri;
- 2.4 L-Awtorità tiżviluppa linji gwida biex l-aġenziji jużaw il-midja soċjali sabiex jikkomunikaw mal-ġenituri adottivi prospettivi.

RISKJI U MITIGAZZJONI

- L-aġenziji tal-adozzjoni ma jagħtux prijorità u ma jallokawx riżorsi biżżejjed fit-taħriġ tal-istaff fil-livell meħtieġ.
- L-Awtorità ma għandhiex biżżejjed riżorsi finanzjarji u umani biex tiżviluppa politiki u Linji Gwida fiż-żmien stabbilit.
- L-aġenziji tal-adozzjoni ser ikunu mharsa u megħjuna sabiex jassistu fit-tqassim tar-riżorsi biex jingħata taħriġ ta' kwalità.
- Il-pjanijiet finanzjarji u tar-riżorsi umani għas-snin li ġejjin ser jikkunsidraw l-implimentazzjoni ta' komponenti differenti fl-Istrateġija Nazzjonali.

RIŻULTATI:

- 2.1/2.2 It-tfal adottati u l-ġenituri adottivi għandhom aċċess faċli għas-servizzi ta' għajjnuna psiko-soċjali meta t-tfal adottati jkollhom diffikultajiet emozzjonali u ta' mgħiba;
- 2.1/2.2 L-aġenziji tal-adozzjoni għandhom il-kompetenza li jgħinu lit-tfal adottati u lill-familji tagħhom meta t-tfal ikollhom diffikultajiet f'ċerti fażijiet f'hajjithom;

- 2.3 L-aġenziji tal-adozzjoni għandhom il-politiki u l-proċeduri li jilhqgħu u jaqbżu l-kundizzjonijiet mitluba mill-iStandards;
- 2.4 Il-persuni involuti fl-adozzjoni huma esposti għal informazzjoni fuq l-internet li hija pertinenti u fattwali.

L-IMPATT FUQ PUNT TA' PRIJORITÀ 3: APPROĊ INTEGRAT STABILIT

RENDIMENTI:

- 3.1 Il-Grupp ta' Riċerka Konsultattiv jibda studju taż-żmien ta' kull fażi tal-proċeduri tal-adozzjoni lokali u jirrakkomanda perjodi ta' żmien effiċjenti u effettivi;
- 3.2 Il-Grupp ta' Riċerka Konsultattiv jistudja aspetti li qabel ma ġewx riċerkati biżżejjed fil-politika u prattika fil-proċeduri tal-adozzjoni kif ukoll fit-taħriġ tal-ġenituri adottivi prospettivi, fis-servizzi tat-tiftix tal-oriġini u l-hiliet tat-trobbija adottiva,
- 3.3 L-Awtorità, permezz tal-Uffiċċju ta' Assigurazzjoni tal-Kwalità, tidentifika mezzi xierqa għat-tqassim tar-riċerka u tar-rakkomandazzjonijiet;
- 3.4 L-Awtorità, permezz tal-Uffiċċju tar-Regolamenti u l-iStandards u l-Uffiċċju tal-Awtorità Ċentrali, tohloq sistema tal-I.T. li tista' tkun aċċessata kemm mill-provdituri tas-servizz kif ukoll minn entitajiet pertinenti;
- 3.5 L-Uffiċċju tal-Awtorità Ċentrali jqabba awtoritajiet ta' pajjiżi stabbiliti biex itejbu s-servizzi tal-adozzjoni;
- 3.6 Entità indipendenti tagħmel eżerċizzju ta' diliġenza fuq pajjiżi li jstgħu jkunu miftuħa biex jaċċettaw applikazzjonijiet mingħand ġenituri adottivi prospettivi Maltin biex jadottaw lit-tfal;
- 3.7 L-Awtorità twaqqaf Grupp għas-Simplifikar għall-Proċess tal-Adozzjoni biex jassessja l-proċess tal-adozzjoni u jelimina d-dewmien żejjed;
- 3.8 Il-Pjattaforma Kollaborattiva tagħti informazzjoni lill-Awtorità fuq l-implimentazzjoni tal-iStandards u r-rakkomandazzjonijiet tal-aġenziji.

RISKJI U MITIGAZZJONI:

- L-awtoritajiet ċentrali ta' pajjiżi oħra huma kruċjali, madankollu jista' jkun li ma jkollhomx ix-xewqa politika jew ir-riżorsi biex iwettqu l-bidliet meħtieġa fil-pajjiż rispettiv tagħhom.
- Is-sistema tal-I.T. hija żvilupp kbir kemm għas-settur u anke għall-Awtorità. Din is-sistema għandha tkun iddisinjata b'mod speċifiku u tinħadem fiż-żmien stabbilit u skont il-baġit allokat.


- Entitajiet differenti huma involuti f'xi aspetti tal-proċeduri tal-adozzjoni għalkemm dawn il-proċeduri mhumiex parti tal-funzjonijiet ewlenija tal-entitajiet. Dawn l-entitajiet jistgħu ma jkunux daqshekk marbutin biex jikkordinaw u jissimplifikaw il-proċeduri neċessarji.
- Fondi għar-riċerka għandhom ikunu allokatu fil-baġit tal-Awtorità.
- L-Uffiċċju tal-Awtorità Ċentrali ser jibni networks u jmexxi laqgħat mal-kontropartijiet rispettivi biex jikkonsolidaw u jkabbar ir-relazzjonijiet tax-xogħol bejn l-awtoritajiet rispettivi.
- L-Uffiċċju tar-Regolamenti u l-iStandards u l-Uffiċċju tal-Awtorità Ċentrali ser jaħdmu flimkien mal-provditur tal-IT biex jiżguraw li s-sistema hija żviluppata skont il-baġit u ż-żmien allokatu.
- L-Awtorità ser tfittex l-assistenza tal-Uffiċċju tal-Kummissarju tas-Simplifikazzjoni fl-Uffiċċju tal-Prim Ministru biex tiżgura li miżuri identifikati li jnaqqsu l-burokrazija u jissimplifikaw il-proċeduri jinżammu mill-entitajiet rispettivi.
- Projezzjonijiet finanzjarji u monitoraġġ tal-ispejjeż ser isaħħu t-talba bikrija mill-Awtorità permezz tal-Ministeru tal-Familja, Drittijiet tat-Tfal u Solidarjetà Soċjali għal fondi żejda biex tkun implimentata l-Istrateġija Nazzjonali.

RIŻULTATI:


- 3.1 Il-hila ta' entitajiet differenti li jaħdmu fi żminijiet stabbiliti hija assessjata oġġettivament;
- 3.2 Bidliet fil-politiki u prattici, taħriġ lill-ġenituri adottivi prospettivi, is-servizzi tat-Tiftix tal-Orìġini u l-hiliet tat-trobbija adottiva huma bbażati fuq riċerka u evidenza;
- 3.3 Ir-riżultati tar-riċerka huma mqassma permezz ta' diversi mezzi xierqa;
- 3.4 Informazzjoni dwar l-adozzjonijiet hija disponibbli mill-ewwel u l-monitoraġġ tas-servizzi tal-aġenziji u l-ġenituri adottivi prospettivi u l-progress tat-tfal li ġew adottati hija kollha bbażata fuq it-teknoloġija;
- 3.5 Servizzi aħjar ta' adozzjoni tat-tfal minn barra minn Malta huma possibbli permezz ta' koperazzjoni mill-awtoritajiet;

- 3.6 Qbil bilaterali huwa msahhaħ minn rapport ta' diliġenza li jiżgura li pajjiżi involuti għandhom strutturi li jiehdu ħsieb l-aħjar interest tat-tfal;
- 3.7 Rakkomandazzjonijiet mill-Grupp għas-Simplifikar għall-Proċess tal-Adozzjoni jwasslu bidliet li jnaqqsu l-burokarzija;
- 3.8 Standards, Linji Gwida, politiki u rakkomandazzjonijiet huma rranġati skont informazzjoni miġura skont il-kapaċità tal-aġenziji fl-għoti tas-servizzi tal-adozzjoni.


KRONOLOĠIJA TAL-PJAN TA' AZZJONI L-EWWEL SENA



KRONOLOĠIJA TAL-PJAN TA' AZZJONI T-TIENI SENA




KRONOLOĠIJA TAL-PJAN TA' AZZZJONI T-TIELET SENA



IL-MONITORAĠĠ U L-EVALWAZZJONI TAL-ISTRATEĠIJA

L-Istrateġija Nazzjonali ser tkun analizzata kull sena skont il-punti u r-riżultati identifikati mill-Kumitat tal-Monitoraġġ u l-Evalwazzjoni. Dan il-Kumitat ser ikun stabbilit fl-Awtorità mmexxi mill-Kap Eżekuttiv u ssupportjat mill-Uffiċċju ta' Assigurazzjoni tal-Kwalità u l-Uffiċċju tal-Ispettorat. Il-membri l-oħra tal-Kumitat ser ikunu ċ-Chairperson tal-Pjattaforma Kollaborattiva, iċ-Chairperson tal-Grupp tar-Riċerka Konsultattiv u ċ-Chairperson tal-Grupp għas-Simplifikazzjoni għall-Proċess tal-Adozzjoni. L-analiżi tal-prestazzjoni ser tuża diversi ġbir ta' data biex tassessja jekk ir-riżultati indikati għal kull punt ta' prijorità tlestewx fiż-żmien indikat.



GĦELUQ

Fir-realtà, l-Istrateġija Nazzjonali qed tohloq sistema li twassal għal tnaqqis ta' hin ta' stennija mill-ġenituri adottivi prospettivi u t-tfal waqt il-proċeduri tal-adozzjoni. Ser tgħin lil haddiema soċjali fil-qasam tal-adozzjonijiet biex jippreparaw ahjar lill-ġenituri adottivi prospettivi fil-mixja tagħhom biex jadottaw it-tfal. Fl-ahħar mill-ahħar, it-tfal adottati ser ikunu aċċertati li hemm servizzi ta' għajjnuna speċjalizzati kif u kull meta jkollhom bżonnhom, anke meta jikbru.

Din l-Istrateġija Nazzjonali ser tagħti bidu għal inizjattiva kritika u importanti fuq tul ta' żmien, flimkien ma' politiki, leġislazzjonijiet u standards oħrajn, u tkompli tiżgura li tfal li jgħaddu minn proċeduri ta' adozzjoni huma protetti. L-opinjoni tagħhom hija mfittxija skont l-età rispettiva. Bl-istess importanza, it-tfal u l-familji tagħhom ser ikunu jistgħu jaċċessaw servizzi ta' kwalità li jgħin视角 tul hajjithom.



AWTORITÀ TA' STANDARDS TA' HARSJEN SOĊJALI

469, Bugeia Institute
Triq il-Kbira San Gużep
Santa Venera SVR 1012

www.scsa.gov.mt



MINISTERU GHALL-FAMILJA,
DRITTIJJET TAT-TFAL U SOLIDARJETA' SOĊJALI